

መሪሕነት ህ.ግ.ሓ.ኤ ምዓስ ተጸይቄ ?
ካብ ኣለዎ-ሰውራ ብትኣምራት ተረፍኩ
ታሽዓይ ክፍለ

ከምቲ ኣብ መጀመርታ ጽሑፊይ ዝገለጽኩዎ፡ ኣነ ናብ ህ.ግ.ሓ.ኤ ክኸይድ ከሎኹ ወተሃደራት ጸላኢ ክቐትልን ብወተሃደራት ጸላኢ ክቐተልን እምበር እዚ ኩሉ መከራ ኣብ ህ.ግ.ሓ.ኤ ከም ዝነበረ ኣይፈልጥን ነበርኩ። ብጅምላ ምሕሳብን ምዝራብን ናይ ሓንጎል ስራሕ የቃልል ስለ ዝነበረ ከም ህዝበይ ጅምላዊ ኣተሓሳስባ ነበረኒ።

ጀብሃ፡ መስዋእቲን መቐሰልቲን ምእንቲ ከውሕዱ “ኣጥቂዕካ ምህዳም” ዝብል ናይ ወግእ ስልቲ ክጥቀሙ ከሎው፡ ወይዘም ሃደምቲ ንብሎም ነበርና። ተጋዳላይ ዓማ ተባዕታይ ማንቲለ፡ ታንኪ እንተ ርኣየስ ንድሕሪት ዝእለ ቢልና እውን ደረፍናሎም። ተጋዳላይ ጀብሃ መቐየርታ ክዳውንቲን ውልቃዊ ቀንጠመንጢን ኣብ ሳንጣኡ ተሰኪሙ እንተኸደ፡ እዚኣም ኣድሓርሓሪቲ ርእሰማላውያን ኢዮም በልና። ህ.ግ.ሓ.ኤ ግና ግላዊ ንብረት ኣይትፈቅድን ኢያ ገስጋሲት ስለ ዝኸነት ንብል ነበርና። ኣብ ሃገረሰብ መግቢ ክንእክብ ከሎና፡ ጀብሃ ገንዘብም ከፊሎም እንቐቐሖ ዓድጉልና እንተበሉና፡ ንኡስ ብርጅዋ ንብሎም ነበርና። ህ.ግ.ሓ.ኤ ግና ከይከፈሉ ስለ ዝበልዑ፡ ገስገስቲ ንብሎም ነበርና። ተጋደልቲ ጀብሃ እንተወለዱ፡ “ወይዛ ቀያሕ ቆልዓ ተጋዳሊት ዓማ፡ ኣብ ክንዲ ካላሺን ቆልዓ ተሰኪማ” ዝብል ደርፊ ደረፍናሎም። ዋላ ኣብቲ ጀብሃ ብዙሓት ክርስትያን ተጋደልቲ ዝነበርዎ ግዜ እውን፡ ጀብሃ ናይ ኣሰላም ኢያ ንብል ነበርና።

ሓንጎላይ ብመሪሕነት ህ.ግ.ሓ.ኤ ስለ ዝትሓጽበ ኣብ ሞንጎ ጸላኢን ጀብሃን ብዙሕ ፍልልይ ይገብር ኣይነበርኩን። ግና ከምዮ ዛንታ ደብተራን ሓንቲ ብዓልቲ ሓዳርን ኮነኒ። እቲ ዛንታ ክነግረኩም።

ሓንቲ ብዓልቲ ሓዳር ውሽማ ሓዘት። ሰብኢያ ክትፈትሕ ክኣ ብዙሕ ተገላበጠት። ዓበይቲ ዓዲ ክኣ ነዘም ሰብ ሓዳር ክዓርቅዎም ፈተኑ። ሰበይቲ ግና ዘበት በለት። መቐም ደብተራ ኩሉ ነገር ይኸእል ኢዩ እንዲዩ ዝበሃል፡ ደብተራ ነዘም ሰብ ሓዳር ክዓርቅ ተለመነ እሞ ንሱ ክኣ ሕራይ በለ። እታ ሰበይቲ ንደብተራ እውን ዘበት በለቶ። ድሓር ኣቲ ደብተራ “ እቲ ትኣምንዮ ኣንተ ጠለመኪስ እንታይ ትገብሪ? ” ቢሉ፡ ኣተሓሳስባ እሞ ሰበይቲ ሕራይ ይዕረቅ በለት። (እቲ ደብተራ ኢዩ ተወሺሙዎ ነቢሩ።)

ኣነ ክኣ ምዓልተይ ስለ ዘይተወድኣት ኣብ ዒላ ጸዕዳ፡ ጀብሃ ኣብ ጥቓና ኮይኖም ይዋግኡ ምንባሮም ርእኹ። ብዙሓት ብጸተይ ተሰዊእምን ቐሲሎምን ርእኹ። ዝተረፉ ብጸተይ እውን ሞራሎም ኣውዲቐም ነበሩ። ጥቓ ሱዳን ምንባርና ፈለጥኩ። “ሓጺን ምስ ረሰነ ናብ ድላይካ ትጠውዮ” ከም ዝበሃል፡ እዛ ግዜ እንተ ኣሕሊፊያ ክጠፍእ ኢዩ ቢል፡ ወይ ናብ ሱዳን ወይ ናብ ጀብሃ ገጸይ ክኸይድ ቢል ናብ ድሕሪ ድፋዕ ሃደምኩ። ኣብ ጀብሃ ክኣ ዓለብኩ። ግና ክሃድም ከሎኹ እውን ምዓልተይ ድኣ ዘይእኸለት ኮይና እምበር ካብ ናይ ድሕነተይ ናይ ጥፍኣተይ ዕድል ይልዕል ነበረ። ስስዕ ድኣ ከይመስል እምበር፡ ኣምሳኽ ካብ ሞትን፡ ርእሱ ቅትለትን፡ ማእሰርቲን፡ ምምራኽን ንክሃድም መሪሖ ኣውጺኡኒ ቢል ይኣምን።

ኣብ ጀብሃ ገለ ዓሰርተ ንኸውን ተጋደልቲ ሕ.ግ.ሓ.ኤ-ነበር ኣብ ኣደቡሓ ንሕለው ነበርና። ትንሳኤ 1979 ነበረ። ወዮም ብውድብ ኣሰላም ዝፈልጦም ዝነበርኩ ጀብሃ ክኣ፡ ሎሚ ብዓል ትንሳኤ ኢዩ ቢሎም፡ በጊዕ ሓሪዶም እጃምና ሃቡና። (ሓበሬታ፡ ኣብ ሻዕቢያ ተስፋ ምስ ቆረጽኩ ሓንቲ ምዓልቲ ጸሎት ክገብር ረኸቡኒ እሞ፡ ተነቐፍኩሉ። ኣቐረጽኩዎ እውን።) ኣነ ክኣ ለካሚካ መልእኽን ቀዳቂካ ሰይጣንን ኣሎ ክምዝብሃል ኣዚያ ተደነቐኩ። ኣብቲ ኣብ ጀብሃ ዝነበርኩሉ ግዜ እውን፡ ናይ ጀብሃን ሻዕቢያን ፍልልይ ናይ ብርሃንን ጸልማትን ፍልልይ ምዃኑ ኣረጋገጽኩ።

ደጊመ ከብርሃ ዝደሊ። ናተይ ቃልሲ፡ ኣነ ባርያ ኮይነ ንህዝበይ ነጻ ከውጽእ ኣይክእልን ኢዩ ዝብል ዕላማ ተኸትለ፡ ንነጻነተይ ክቃለስ ኢዩ ፈተነ። ን ህ.ግ.ሓ.ኤ ንክቐይር ግና ኣይፈተንኩን ጥራሕ ዘይኮነስ ኣይሕሰብን እውን ኢዩ ነቢሩ። ኣብ ናይ ዓለም-ባቃ ቤት ማእሰርቲ ዝኣቶ ንከባቢኡ ክቐይር ኣይክእልን ኢዩ። ግና እንተዝፍትን ነቢረ መሪሕነት ህ.ግ.ሓ.ኤ ከይውዓለት ከይሓደረት ተጋደልቲ ኣኪባ ብካራ ምሓረደትኒ ነቢራ ቢል ይኣምን።

ኣብ 1979 መሪሕነት ጀብሃ ሃገራዊን ሰባኣዊን ኢዩ ነቢሩ። እቲ ጌጋታት ዝግበር ዝነበረ እውን ክዕረ ዝክኣል ነቢሩ ኢዩ። ጀብሃ ንናጽነት ኤርትራ ትቃለስ ምንባራ ዝክሓድ ኣይኮነን።

ዕብላን ሳልሕ ሳበ እውን ንናጽነት ኤርትራ ዝቃለስ ሃገራዊ ምንባሩ ዝክሓድ ኣይኮነን።

መሪሕነት ደርጊ ሓንቲ ንጽርቲ ዕላማ ነቢራቶ ኢያ። ንሳ ክኣ ኤርትራ ካብ እትፍለ ዋላ ኢትዮጵያን ህዝባን ይጥፍኡ ትብል ነበረት።

መሪሕነት ሻዕቢያ ግና ብንግሆኡ ብሰለይቲ ዝቐመ ኤርትራን ህዝባን ከጥፍእ ዝዓለመ ተበግሶ ኣዩ ነቢርዎ። ክሳብ ሕጂ እውን ተልእኾኡ ክቐጽል ንርእዮ ኣሎና። መን ኢዮም ልእኹም ንክንፈልጥ ግና፣ እቶም ንተስፋ-ሚካኤል ጆርጆ ኣብ ጀብሃ ኢንተርቪው ዘግበርዎ ክትሓባቡና እልምን። ወያነ ትግራይ እውን፣ ኣዲስ ኣበባ ምስሓዙ ዝረኸብዎ ፍልጠት ይህልዎም ይኸውን ቢላ ይግምት። ኣነ ብወገነይ ግና እቶም ንኢሳያስ ዝልእኹ ንዕንወት ኤርትራን ኢትዮጵያን ዝተዓጠቁ ነዊሕ ስትራቴጂ ዘሎዎም ሓይልታት ኢዮም ዝብል እምነት ኣሎኒ። ምክንያቱ ኣብ መጀመርታ ግዜ እኳ መሪሕነት ሻዕቢያ ምስ ኮማንዶስ ትሓባቢሩ ንጀብሃ ከጥፍእ ቢሎም፣ ኢትዮጵያ ልኢኹም ይኸኑ። ድሓር ግና ንሱ ዝያዳ ዝሸፍልዎ ረኺቡ ይኸውን። ምናልባት እውን ሳጽናኤል ስጋ ኢሳያስ ለቢሱ ንኤርትራ መደበሩ ክትከውን መሪጹዎ ይኸውን። በጃካትኩም ንተስፋ-ሚካኤል ጆርጆ ኣብ ጀብሃ ኢንተርቪው ዘግበርኩዎ ኣብ ኢንተርኔት ዘርግሕዎ።

ኣብ መደምደምታ ክብሎ ዝደለ፣ apartheid cannot be reformed; it must be abolished. ከም ዝተባህለ፣ እዚ ኣብ ኤርትራ ዝገዝእ ዘሎ ውድብ መልካኩ-ሞት ክሕከኸን ከብቐዕን እምበር ክዕረ ከምዘይክእል ከተሓሳስብ ይፈቱ። እቲ ተራ ተጋዳሪይን ተራ ህዝቢን ታሕተዎት ሰበ ስልጣናትን ናይ ሻዕቢያ ግና ናህና ምዃናም ይኣምን። ማእከሎት ሰበስልጣናት ሻዕቢያ DENAZIFICATION (DE-EPLIFICATION) ድሕሪ ምግባር ከከም ምዕዋቶም ተራእዩ ናብ ሕብረተሰብም ይሕወሱ። እቶም ዓበይቲ ሰበ ስልጣናት ግና ብሕገ መንግስቲ ክፍረዱ ይግብኡም ብሃላይ ኢዮ።

መንቀሳቐሲ ፍቓድ፣ መሬት ምሕዳግ፣ መንነት ምሕዳግ፣ ኣገልግሎት ዝስሙ Home lands, ኣገልግሎት ዝስሙ ባርነት፣ ሰብ ምጭዋይ፣ ሰብ ምህዳን፣ ደም ንጹሃን ምፍሳስ፣ ዘይሰብኣዊ መግረፍቲን ማእሰርቲን፣ ከፋ-ፊልካ ግዛእ፣ ሰብ ሓዳር ምብታን፣ ምምዕባል ሽርሙጥና፣ ኣንስቲ ምዕማጽ ወዘተ..... ናይ apartheid ባህርያት ብመሪሕነት ሻዕቢያ ክፍጸም ንርእዮ ኣሎና። ስለዚ እዚ መሪሕነት እዚ ክጠፍእ እምበር ክዕረ ኣይክኣልን ኢዮ። እዚ ክሰምዕ ዘይደለ እንተ ሃሊዩ ግና ሻዕቢያ ትምሃር ቢላ መንገዱ ክቐጽል ይምነዮሉ።

ግደፋ እናበልናዮም ማርክ ናይ ጀርመን ናብ ናቕፋ ለዊጦም፣ ኣብ ኤርትራ ብዙሕ ወለድ ክረክቡ ዝሓለሙ እንታይ ረኺቦም? ወረቐት። ሻዕቢያ ናቕፋ ኣይቅበልን ኢዮ ኢሉዎም። ዝቐበሎም እንተ ረኸቡ እውን ዋጋ ኣይብሉን። “ብፈታዊታ ትጅምር ከም.....” ዝብሃል ምስላ ኩልና ንፈልጦ ኢና።

ዘልዓለማዊ ዝኸሪ ንስወኣትናን “ሰለይቲ” ተባሂሎም ዝተቐትሉ ኣሕዋትናን ሰላምን ፍትሒን ንህዝብናን እሱራትናን
EPLF cannot be reformed; it must be abolished.
ፍሽለት ንትሓድሶ ወይ ደግሲ ናይ ሀ.ግ.ሓ.ኤ

ይቐጽል።

ሓጎስ ወልዱ

knzareb@gmx.de

